

خواجہ عبدالکافی ملازم ایم۔ اے

تعارف و تبصرہ کتب

نام کتاب: افادات قرشی

مترجم: ایقبال احمد قرشی

صفحات: ۱۰۴

قیمت: دو روپے پچاس پیسے

ملنے کا پتہ:۔۔ ماہنامہ قومی صوت پوسٹ بکس نمبر ۱۱۱-لاہور

افادات قرشی ماہنامہ قومی صوت کی ایک خصوصی اشاعت ہے جسے کتابی صورت میں شائع کیا گیا ہے اس میں شفا الملک، حکیم محمد بن قرشی اور حکیم آفتاب محمد قرشی کے معمولات اور دستورالعمل علاج مرتب کیا گیا ہے مختلف اوقات میں ان حضرات کے پاس جو مریض آتے رہے ہیں ان میں سے چند نمایندہ مریضوں کی کیفیت مرض، تشخيص، علاج، تفصیلی نسخہ اور پریسز و غذا سادہ اند عام بنیم زبان میں بیان کی گئی ہے۔ اس کے مطالعہ سے جو چیز خاص طور پر محسوس ہوتی ہے وہ یہ کہ شفا الملک اور ان کے صاحبزادے جناب آفتاب محمد قرشی کا طریقہ علاج یہ ہے کہ ظاہری مرض کے علاج کی نسبت مرض کے اسباب پر توجہ دیتے ہیں یہاں تک کہ بعض اوقات مریض کو تعجب ہوتا ہے کہ مرض تو کچھ اور ہے اور علاج کئی اور مرض کا کیا جا رہا ہے اس مختصر کتاب میں تقریباً تمام بیماریوں پر بحث کی گئی ہے۔ اطباء اور عوام کے لیے یکساں طور پر مفید اور سادہ کتاب ہے۔

نام کتاب: رواد برصغیر

مترجم: شمس القمر قاسمی

صفحات: ۳۰۷

ناشر: تحریر پبلیکیشنز ۵۵ میکلوڈ روڈ لاہور

رواد برصغیر ان تین چار خوبصورت اور دلکش کتابوں میں سے ایک ہے جو سرحد اور بلوچستان میں جمعیتہ العلماء اسلام کے دور حکومت میں پنجاب سے شائع ہوئیں۔ اس کتاب میں قیام پاکستان سے قبل برصغیر ہندوستان کی سیاسی، سماجی، معاشی، معاشرتی، تہذیبی اور اخلاقی صورت حال کا تفصیلی جائزہ لیا گیا ہے۔ مسلمان حکمرانوں کے دور حکومت کا تقابل و موازنہ ہے مسلمانوں کی روادری اور انگریزوں کی غوغوغاری کا تذکرہ پھر انگریزوں کی نجات حاصل کرنے کی جدوجہد کی مختصر داستان ہے۔ موضوع کے لحاظ سے نہایت اہم کتاب ہے لیکن ایک چیز کھٹکتی ہے کہ کجکحت آزادی کے متوالے اور خوشبوئے حریت کے شیلانی علماء کرام کا ذکر کرتے ہوئے صرف علماء دیوبند اور وہ بھی جمعیتہ العلماء ہند سے متعلق علماء کرام کا ذکر کیا گیا ہے۔ اگر کتاب کا عنوان نہ فرمائی اور جمعیتہ العلماء ہند نہ ہوتا تو اعتراض کی گنجائش نہ تھی لیکن موجودہ عنوان کے پیش نظر یہ کہنا پڑے گا کہ مرتب نے حریت پسندوں کے ساتھ انصاف نہیں کیا۔ ہو سکتا ہے کہ مرتب نے حریت پسندوں اور

